

एकात्मिक बाल विकास सेवा योजनेचे बळकटीकरण व पोषण सुधारणा कार्यक्रम (ISSNIP-World Bank) ISSNIP प्रकल्पांतर्गत ICT-RTM कार्यक्रमाची अंमलबजावणी करण्यासाठी मनुष्यबळ उपलब्ध करून घेण्याबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०१६/प्र.क्र.२२९/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : १० एप्रिल, २०१७

- पहा :-** १) महिला व बाल विकास विभाग शा.नि.क्रमांक एबावि-२०१४/प्र.क्र.६८/का.६,
दिनांक ३० एप्रिल, २०१४
२) केंद्र शासनाची प्रशासकीय मान्यता पत्र क्र.F.No.१०.१/२०१३-WBP, दि.१८/०३/२०१६
३) राज्य प्रकल्प समन्वयक, जागतिक बँक प्रकल्प, एकात्मिक बाल विकास सेवा योजना
बळकटीकरण व पोषण सुधारणा प्रकल्प, नवी मुंबई यांचे पत्र क्रमांक एबाविसेयो/ISSNIP/२८३७/
२०१६, दिनांक ३१/०८/२०१६
४) उच्चाधिकार समितीची मान्यता दिनांक २७ जानेवारी, २०१७
५) महाराष्ट्र माहिती तंत्रज्ञान महामंडळ, यांचे बील क्रमांक MahaIT/PSR/००१/७२/२०१७,
दिनांक ३१-३-२०१७

प्रस्तावना :- केंद्र शासनाने जागतिक बँकेच्या सहाय्याने अंमलात आणलेली एकात्मिक बाल विकास सेवा योजनेचे बळकटीकरण व पोषण सुधारणा प्रकल्प या योजनेची राज्यातील २० जिल्ह्यात ३१७ प्रकल्पात एकुण ६०२५९ अंगणवाडी केंद्रात अंमलबजावणी सुरु करण्यास दिनांक ३० एप्रिल, २०१४ च्या शासन निर्णयान्वये मान्यता देण्यात आलेली आहे. केंद्र शासनाने जागतिक बँक प्रकल्प, एकात्मिक बाल विकास सेवा योजना बळकटीकरण व पोषण सुधारणा प्रकल्पाची पुनर्रचना मार्च-२०१६ मध्ये केलेली आहे. त्यानुसार पुर्वी केंद्र हिस्सा ९०% व राज्य हिस्सा १०% असे निधीचे प्रमाण होते. त्यामध्ये बदल करून केंद्र हिस्सा ८८% व राज्य हिस्सा १२% असे निधीचे प्रमाण करण्यात आलेले आहे. तसेच पुर्वीच्या कार्यक्रमात देखील बदल केलेला आहे. सदर उपक्रम राबविण्यासाठी रुपये ९७.४ कोटी इतका खर्च येणार असून केंद्र शासनाकडून ८८% म्हणजे रुपये ८५.७४ कोटी व राज्य हिस्सा १२ % म्हणजे रुपये ११.६९ कोटी इतका निधी या कामासाठी उपलब्ध होणार आहे.

२. केंद्र शासनाने दिनांक १८ मार्च, २०१६ च्या पत्रान्वये (ISSNIP World Bank) कार्यक्रमांतर्गत DLI-१, DLI-२, व DLI-३, DLI-४ हे उपक्रम राज्यात राबविण्यास मंजूरी दिलेली आहे. एकात्मिक बाल विकास सेवा योजनेचे बळकटीकरण व पोषण सुधारणा (ISSNIP-World Bank) कार्यक्रमांतर्गत ICT-RTM (Information Communication Technology Enable Real-time Monitoring) च्या अंमलबजावणीसाठी राज्यातील ८ जिल्ह्यातील १०३ प्रकल्पांमधील १६५२७ अंगणवाडी केंद्रांची निवड करण्यात आलेली आहे. सदर कार्यक्रमाची अंमलबजावणी करण्यासाठी केंद्र शासनाने त्यांच्या दिनांक १८/०३/२०१६ च्या पत्रान्वये प्रशासकीय मान्यता प्रदान केलेली आहे.

३. केंद्र शासनाच्या योजनेनुसार ICT-RTM (Information Communication Technology Enable Realtime Monitoring) DLI-१ अंतर्गत राज्यातील ८ जिल्ह्यातील १०३ प्रकल्पांची निवड करण्यात आलेली आहे. या कार्यक्रमांतर्गत अंगणवाडी सेविकांना प्रशिक्षित करण्यासाठी तसेच केंद्र शासनाच्या योजनेची राज्यात प्रभावीपणे अंमलबजावणी करण्यासाठी ११ महिन्यासाठी १२८ पदे महाराष्ट्र माहिती तंत्रज्ञान महामंडळामार्फत भरण्यास माहिती तंत्रज्ञान विभाग तसेच मा.मुख्य सचिव यांनी सहमती दिलेली आहे. तसेच दिनांक २७ जानेवारी २०१७ रोजी झालेल्या उच्चाधिकार समितीच्या बैठकीत तांत्रिक मनुष्यबळ उपलब्ध करून घेण्यास मान्यता देण्यात आलेली आहे. महाराष्ट्र माहिती तंत्रज्ञान महामंडळ यांनी १२८ पदे ११ महिन्यासाठी उपलब्ध करून देण्यासाठी रुपये ३,९१,३५,९३८/- इतक्या रक्कमेचे बील विभागास सादर केलेले आहे. (मनुष्यबळ उपलब्ध करण्यासाठी येणाऱ्या रुपये ३९१.३६ लाख खर्चापैकी केंद्र हिस्सा ८८% रुपये ३४४.३९ + राज्य हिस्सा १२% रुपये ४६.९७ लाख असा आहे) महाराष्ट्र माहिती तंत्रज्ञान महामंडळ यांच्याकडून १२८ पदे ११ महिन्यासाठी उपलब्ध करून घेण्यास मान्यता देण्याची बाब शासनाच्या विचाराधीन होती.

शासन निर्णय :- केंद्र शासनाच्या योजनेनुसार ICT-RTM (Information Communication Technology Enable Realtime Monitoring) DLI-१ अंतर्गत राज्यातील ८ जिल्ह्यातील १०३ प्रकल्पांची निवड करण्यात आलेली आहे. या कार्यक्रमांतर्गत अंगणवाडी सेविकांना प्रशिक्षित करण्यासाठी तसेच केंद्र शासनाच्या योजनेची राज्यात प्रभावीपणे अंमलबजावणी करण्यासाठी ११ महिन्यासाठी १२८ पदे महाराष्ट्र माहिती तंत्रज्ञान महामंडळामार्फत भरण्यास शासन मान्यता देत आहे. सदर पदे खालीलप्रमाणे माहिती तंत्रज्ञान महामंडळाकडून उपलब्ध करून घेण्यात यावीत.

अ.क्र	तपशिल	मनुष्यबळ संख्या
State level		
1	Technical Consultant M &E	1
2	Project Associate	2
3	Secretarial Assistant	1
4	Data Entry Operators	1
District level		
5	District Coordinator	7
6	District Project Associate	13
Block level		
8	Block Coordinator	103
	Total Positions	128

२. केंद्र शासनाने जागतिक बँक प्रकल्प अंतर्गत सन २०१६-१७ मध्ये रुपये २५४४.९६ लाख इतका निधी उपलब्ध करून दिलेला आहे. त्यामधून आतापर्यंत रुपये २३०८.४६ लाख खर्च झाला आहे. रुपये २३६.५० लाख निधी शिल्लक आहे. सन २०१७-१८ मध्ये जागतिक बँक प्रकल्प अंतर्गत राबविण्यात येणाऱ्या उपक्रमासाठी केंद्र हिश्यासाठी रुपये १७८२.२४ लाख व राज्य हिश्यासाठी रुपये २४३.१६ लाख इतकी Shadow तरतुद अर्थसंकल्पित केलेली आहे. शिल्लक अखर्चित निधी Revalidate करून घेतल्यानंतर तसेच सन २०१७-१८ मध्ये केंद्र शासनाकडून जागतिक बँक सहाय्याने राबविण्यात येणा-या उपक्रमासाठी उपलब्ध करून देण्यात येणा-या निधीमधून (केंद्र शासनाकडून प्रत्यक्षात निधी राज्य शासनाच्या कोषागारात जमा

झालेला असल्याचे वित्त विभागाच्या अर्थोपाय कार्यासनाकडून प्रमाणित करून घेतल्यानंतर) रुपये ३,९१,३५,९३८/- इतका निधी माहिती तंत्रज्ञान महामंडळास उपलब्ध करून देण्यात येईल. याबाबत निधी वितरणाचे मंजूरीचे आदेश स्वतंत्रपणे निर्गमित करण्यात येतील.

३. माहिती तंत्रज्ञान महामंडळाकडून मनुष्यबळ उपलब्ध करून घेताना सदर मनुष्यबळ फक्त ११ महिन्यासाठी घेण्यात येत असल्याच्या अटी/शर्ती राज्य प्रकल्प समन्वयक, जागतिक बँक प्रकल्प, एकात्मिक बाल विकास सेवायोजना बळकटीकरण व पोषण सुधारणा प्रकल्प, नवी मुंबई यांनी महामंडळाकडे मनुष्यबळाची मागणी नोंदविताना करावी.

४. सदर शासन निर्णय वित्त विभागाच्या सहमतीने त्यांच्या अनौपचारिक संदर्भ क्र.९४/२०१७व्यय-६, दिनांक ५/०४/२०१७ अन्वये प्राप्त झालेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०४१०१४०७१०२५३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ला.रा.गुजर)

उप सचिव, महाराष्ट्र शासन

प्रत,

- १) मा.मंत्री/मा.राज्यमंत्री (महिला व बाल विकास) मंत्रालय, मुंबई
- २) प्रधान सचिव (माहिती तंत्रज्ञान) माहिती तंत्रज्ञान विभाग, मंत्रालय, मुंबई
- ३) आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई
- ४) आयुक्त, महिला व बाल विकास, महाराष्ट्र राज्य, पुणे
- ५) राज्य प्रकल्प समन्वयक, जागतिक बँक प्रकल्प, एकात्मिक बाल विकास सेवा योजना बळकटीकरण व पोषण सुधारणा प्रकल्प, नवी मुंबई
- ६) सर्व जिल्हाधिकारी
- ७) सर्व मुख्य कार्यकारी अधिकारी, जिल्हा परिषद
- ८) सर्व विभागीय उपायुक्त, महिला व बाल विकास विभाग.
- ९) सर्व महिला व बाल विकास अधिकारी, जिल्हा परिषद
- १०) महालेखापाल, लेखा व अनुज्ञेयता, महाराष्ट्र -१, मुंबई
- ११) महालेखापाल, लेखा परिक्षा, महाराष्ट्र-१, मुंबई
- १२) महालेखापाल, लेखा व अनुज्ञेयता, महाराष्ट्र -२, नागपूर
- १३) महालेखापाल, लेखा परिक्षा, महाराष्ट्र-२, नागपूर
- १४) सर्व जिल्हा कोषागार अधिकारी
- १५) कक्ष अधिकारी (का.४) महिला व बाल विकास विभाग, मंत्रालय, मुंबई.
- १६) वित्त विभाग, (व्यय-६) मंत्रालय, मुंबई
- १७) नियोजन विभाग, मंत्रालय, मुंबई
- १८) महिला व बाल विकास विभागातील सर्व कार्यासने
- १९) निवड नस्ती (कार्यासन ६)